

مسک سلیمانی

بِسْمِ اللّٰهِ الرَّحْمٰنِ الرَّحِیْمِ

ایک ایسے دور میں جو اہل کمال علماء و فضلاء کا دور تھا، حضرت علامہ سید سلیمان ندوی رحمۃ اللہ علیہ کو اپنے گونا گوں کمالات کی وجہ سے ایک انفرادیت حاصل تھی۔ ان کی ذات میں حضرت شاہ ولی اللہ کا عمق اور بقریت علامہ ابن قیم کی وسعت اور عطاء فکری حریت اور امام غزالی کی حکمت و لہیت کا حسین امتزاج نظر آتا ہے، اسی لیے ان کو سمجھنے اور ان کے مسلک کا واضح تصور حاصل کرنے کی ضرورت ہے اور اس کی کوشش میں ضروری ہے کہ نہ تو اپنے ذوق اور دنگ نظر کو آنے دیا جائے اور نہ تنقید یا توشیح غیر کے خیال کو کوئی اہمیت دی جائے بلکہ ان کو ویسا ہی دیکھا جائے، جس انداز سے وہ بنم آ رہے۔

حضرت علامہ کی شخصیت چونکہ پہلو دار ہے اس لیے ہم اختصار کے ساتھ ٹرائلنگ الگ دیکھیں گے کہ تفسیر، حدیث، فقہ، تصوف اور اجتماعیات میں ان کا مسلک کیا تھا؟

تفسیری مسلک | حضرت علامہ کے نزدیک قرآن پاک کا سب سے یقینی اور صحیح مطلب و مفہوم صرف رسول اللہ صلی اللہ علیہ وسلم کے قول و فعل سے متعین ہوتا ہے، اس لیے قرآن نہیں کے لیے بنیادی توجہ حدیث و سنت پر مبنی ضروری ہے، وہ فرماتے ہیں۔

”قرآن خدا کا کلام ہے جو ۲۳ برس کی مدت میں تقویراً حضور اکرم کے ملک عرب میں فصیح و بلیغ عربی زبان میں خدا کے ایک برگزیدہ بندہ پر اترا، اس میں نظریہ بھی تھے اور علمی تعلیم بھی، اس نے ان نظریوں کو خدا کے بندوں کو سمجھا دیا اور ان کی عملی تعلیمات کو عملاً کر کے اور برت لے اپنے اس پاس والوں کو دکھایا اور بتایا اور اس لیے کہ وہ اسی کلام کا پہلا مخاطب تھا اور اسی کے ذریعہ اس کلام کا مطلب دوسروں کو سمجھانا تھا، اس لیے یہ نہ بنا پڑے گا کہ وہی اسلام کے مطلب کو سب سے معتبر سمجھ سکتا تھا، اور اسی لیے اس کلام کا جو مطلب سمجھا اور اپنی تعلیم و عمل سے اس نے دوسروں کو جو سمجھا یا وہی اس کا صحیح اور بے خطا مطلب اور مفہوم ہے۔ اس لیے قرآن پاک کے سمجھنے کے لیے حامل قرآن محمد مصطفیٰ صلی اللہ علیہ وسلم کی قولی اور عملی تفسیر سے

بہتر قرآن کی تفسیر کا کوئی ذریعہ نہیں ہو سکتا۔ (معارف اسلامیہ)

اس کے بعد دوسری چیز زبان عربی، اس کے قواعد اور محاورہ عرب سے پوری پوری آگاہی ہے، جس کے بغیر قرآن پاک کی صحیح تفسیر ممکن نہیں، حضرت علامہ فرماتے ہیں۔

”کسی کتاب کا صحیح مطلب سمجھنے کے لیے سب سے اہم چیز اس کتاب کی زبان اور اس زبان کے قواعد کی پیروی ہے۔ یہ کسی طرح درست نہ ہو گا کہ ہم عقلیت کے جوش میں اس کتاب کے کسی فقرہ کی تشریح میں اس زبان کی لغت اور قواعد میں ایسا تصرف کریں جو ہر حیثیت سے ناجائز ہو اور ہمارے اس تصرف کا منشا صرف اتنا ہو کہ ہم اپنے استبعاد عقلی کی تسکین کر سکیں (ایضاً) اس کے بعد جو بات فرمائی ہے، وہ بہت غور سے سننے کی ہے، تحریر فرماتے ہیں۔

”علامہ استبعاد عقلی کوئی کیساں چیز نہیں اور نہ وہ خلاف عقل کے معنوں میں ہے، عقل کی وسعت اور استبعادات عقلی کی فہرست ہر زمانہ میں گھٹی اور بڑھتی رہی ہے، اس لیے قرآن پاک کی تفسیر کا یہ معیار نہیں لایا جاسکتا۔“ (ایضاً)

اب رہی یہ بات کہ ہر زمانہ میں عقلی مسلمات بدلتے رہتے ہیں اور ان کی وجہ سے فکری فضا بدلتی رہتی ہے اور ہر دور کے لوگ اپنے زمانہ کے مؤثرات کے تحت ہی کسی بھی کلام کو سمجھنا چاہتے ہیں، اس لیے قرآن بھی اس سے مستثنیٰ نہیں ٹھہر سکتی، تو اس کا جواب حضرت علامہ یہ دیتے ہیں۔

”خانی انسانوں کے خانی کلام اور جزئی علم رکھنے والوں کے جزئی علم، اگر ایک زمانہ میں صحیح اور دوسرے زمانہ میں غلط ہو جائیں تو ایسا جو ناپست حد تک قرین قیاس ہے، مگر خدا کے پاک کلام میں جس کا علم ازل سے ابد تک کو محیط ہے، اس قسم کا تصور بھی ذہن میں نہیں لایا جاسکتا اس لیے اگر مخلص اہل علم اور نیک نیت علماء اس کلام کی مزید تشریح اپنے زمانہ کے مؤثرات کے مطابق اس طرح کر سکیں کہ وہ مشکل کے اصول متواتر نہ، مخاطب اہل اللہ علیہ وسلم کی تفہیم اور زبان کی لغت و قواعد کے خلاف نہ ہوں۔ تو ان کی یہ سعی مشکور ہوگی۔ اسی بنا پر جب سے مسلمانوں میں عقلیات کا رواج ہوا، اس نظر سے بھی قرآن پاک کی تفسیریں لکھی گئیں۔ معتزلیہ میں ابو مسلم اصفہانی کی تفسیر اور قاضی عبدالجبار معتزلی کی تفسیر القرآن اور اہل سنت میں امام ابو منصور ماتریدی کی تاویلات اور امام ابن فورک کی مشکلات القرآن امام محمد غزالی کی جواهر القرآن اور سب سے آخر میں امام محمد زکریا کی تفسیر کبیر اپنے اپنے زمانہ کے مؤثرات کی بہترین ترجمان ہیں۔“ (ایضاً)

اپنے اپنے زمانہ کے مؤثرات کی بنیاد پر ترجمان کا جملہ خوب ذہن نشین رہے کیونکہ اسی بنیاد پر علامہ مرحوم آخر حیات تک یہی فرماتے تھے، کہ قرآن کی بہترین تفسیر کسی بھی تفسیر کو قرآن نہیں دیا جاسکتا یہی جواب انھوں نے عین مرض وفات میں اس وقت کے سفیر شام متعینہ پاکستان کو بھی دیا تھا جب سفیر صاحب نے ان سے یہ پوچھا تھا کہ قرآن پاک کی سب سے اچھی تفسیر کون سی ہے؟

حضرت علامہ کے تفسیری مسلک کے سلسلہ میں ایک اور اہم بات یاد رکھنے کی یہ ہے کہ وہ الفاظ قرآنی کے مراد ظاہر ہی سے مدد کو روا نہیں رکھتے تھے۔ میرے استاد حضرت مولانا مناظر احسن گیلانی ؒ کو قرآنی آیات سے اعتبارات، صوفیانہ نکات اور آیات کے نتائج قیاسی نکالنے کا خاص ذوق تھا، اور اس کے اثر سے اس عاجز کی طبیعت بھی اس نہج کے نکتوں اور چٹکوں کو پڑھ کر جھوم جاتی ہے۔ مگر جب جب ایسی کوئی بات میں نے حضرت علامہ سے نقل کی تو سختی سے متنبہ فرمایا کہ الفاظ قرآنی کے ”ظاہر مراد“ سے عمل کرنا چاہیے۔

اُسے میں، ان سب کا احاطہ کر کے اس کی مراد کو متعین کرنا چاہیے، مثلاً قرآن پاک میں محمد رسول اللہ صلی اللہ علیہ وسلم کو ”خاتم النبیین“ کہا گیا ہے، تو اب دیکھنا چاہیے کہ لفظ ”خاتمہ“ قرآن پاک میں کس کس معنی میں بولا گیا ہے تاکہ ختم نبوت کا قرآنی مفہوم متعین ہو سکے۔ چنانچہ دیکھا جائے تو یہ لفظ یا تو اس معنی میں بولا گیا ہے کہ کسی چیز کو اس طرح بند کر دینا کہ باہر کی چیز اندر نہ جاسکے جیسے **حَتَّمُ اللّٰهُ عَلٰی قُلُوْبِهِمْ** (یعنی رسول کی بات دل میں نہیں جاسکتی) یا پھر اس معنی میں بولا گیا ہے کہ کسی چیز کو اس طرح بند کر دینا، کہ اندر کی چیز باہر نہ نکل سکے جیسے **الْيَوْمَ حَتَّمْنَا عَلٰی اَعْيُنِهِمْ** (یعنی حشر کے دن کافروں کے دل کی کوئی بات منہ سے باہر نہ نکل سیکے گی)۔ یا پھر یہ لفظ ان دونوں معنوں کی یکجائی کے ساتھ بولا گیا ہے، جیسے **وَحَنَانًا مِّنْ مَّلَكٍ** (یعنی جنتیوں کو جو شراب کی بوتل ملے گی اس پر مشک کا ختام ہو گا جو اس بات کی ضمانت ہو گی کہ اس بوتل کو اس طرح بند کر دیا گیا ہے کہ اب اس میں سے نہ تو اندر کی چیز باہر آسکتی ہے نہ باہر سے کوئی چیز اس کے اندر داخل ہو سکتی ہے) پس ان تین استعمالات کے سوا لفظ ”خاتمہ“ کا کوئی اور استعمال قرآن پاک میں نہیں ملتا، اس لیے **وَحَنَانًا مِّنْ مَّلَكٍ** کا قرآنی مفہوم صاف یہ نکل آیا کہ حضور اکرم صلی اللہ علیہ وسلم اس معنی میں نبیوں کے ”خاتمہ“ بنائے گئے ہیں کہ آپ سے پہلے جو نبی نبوت میں آئے تھے ان کے اندر سے کوئی بھی نہ صرف نبوت سے خارج تصور نہیں کیا جاسکتا، اور آپ کے بعد یہ ہرگز نہیں ہو سکتا۔

سہیل علی صاحب دہلوی نے قرآن اور فقہ کا مطالعہ اسلام آباد کا تارہ اعجاز۔

اور یہ تو ایسا مثال ہے، سیرت النبیؐ میں خیم جلدات کا غور سے مطالعہ کیا جائے تو علامہ ہمام کا یہ مسلک و ذوق تفسیری جگہ جگہ نمایاں نظر آئے گا۔

ع تو خود حدیث مفصل نخواستہ از بس مجل

اب ایک آخری بات تفسیری مسلک کے سلسلہ میں یہ عرض کرنی ہے کہ متشابہات قرآنی کے بارے میں حضرت علامہ کا مسلک قدمائے اہل سنت والجماعۃ والا مسلک تھا کہ خدا کی ذات و صفات اور دیگر عقائد کے متعلق قرآن پاک نے جو کچھ بیان کیا ہے یا پیغمبر خاتم صلی اللہ علیہ وسلم سے بہ تو اترو چرچا کر ثابت ہے اس پر ایمان رکھتے ہوئے اپنی عقل و قیاس اور استنباط سے اس کی تشریح کرنا صحیح نہیں، گویا حضرت علامہ کے نزدیک وصایعہ اذیلہ الا اللہ (اس کا منشا و مفہوم خدا کے سوا کوئی نہیں جانتا) ایک حقیقت اعتقاد یہ ہے جس سے یہ مسلک بنا کہ وَاللّٰہِ اسْخُوْنٌ فِی الْعِلْمِ یَقُوْلُوْنَ (اللہ کے علم میں اس قدر تنگی ہے کہ جس میں وہ یہ کہتے ہیں کہ بس ہم اس پر ایمان لئے کہ یہ سب ہمارے پروردگار کی طرف سے ہے۔) بالفاظ دیگر متشابہات کے معاملہ میں حضرت علامہ تشبیہ کے قائل تھے مگر تشبیہ کے ساتھ وہ ید - قدم - استواری وغیرہ کی کوئی تاویل نہیں دیتے تھے مگر ان میں کی ہر حقیقت کو ایسی مکتبہ شئی کے وصف سے متصف جان کر ہر تشبیہ کو تھوڑا انسانی سے پاک اور رسائی فہم سے وراہ الوہی سمجھتے تھے۔

حدیثی مسلک قرآن پاک کے بعد دین کی دوسری اہم اصل حدیث نبویؐ ہے قرآن و حدیث کے باہمی ربط اور نزاکت ارتباط کو حضرت علامہ نے ایک وجد آفریں جلد میں یوں ادا فرمایا ہے۔

”علم قرآن اگر اسلامی علوم میں دل کی حیثیت رکھتا ہے تو علم حدیث شہ رگ کی۔

یہ شہ رگ اسلامی علوم کے تمام اعضاء و جوارح تک خون پہنچا کر ہر اُن کے لیے تازہ زندگی کا سامان پہنچاتا رکھتا ہے۔ (تعارف - تدوین حدیث از مولانا گیلانی)

حدیث پڑھنے پڑھانے والے علماء بحمد اللہ ہر دور میں بہت رہے ہیں اور ہمیں گے مگر جو خود مزاج اور رنگ سنت کا مرقع ہوں، ایسے محدث خال خال ہی ملیں گے، حضرت علامہ اسی ہرست کے فرد فرید تھے، ان کی تالیف دانی کا شہرہ خود ہی ان کے مفسرانہ اور محدثانہ کمالات کا حجاب بنا ہوا تھا، اس پر ادراکی تعصب نے ان کے معاصرین کے ہاتھوں اس کو ایک دیوار بنا کر کھڑا کر دیا ورنہ سیرۃ النبیؐ خصوصاً اس کی جلد سوم، سیرت عائشہ اور خطبات مدراں کا ایک غیر جانبدار پڑھنے

والا اور فن حدیث کا واقف کار علامہ کے جس قدر محدث اور ماہر فن مجال ہونے کا انکار کیسے کر سکتا ہے؟ حضرت علامہ محدث تھے اور ان کا حدیثی مسلک احتیاط اور حزم و محتاط پر مبنی تھا۔ وہ اس وقت بھی اس معاملہ میں سخت تھے جب باضابطہ حلقہ طریقت میں داخل نہیں ہوئے تھے اور اس وقت بھی ویسے ہی مستحکم رہے جب وہ شیخ طریقت ماننے لگے۔ اکثر صوفیاء کرام اپنے ذوق و وجدان کے بہانے بعض مقولوں کو حدیث کے عنوان سے بیان کرتے ہیں، اور حضرات علماء اپنے مخصوص اصول کی بنا پر ”فضائل“ میں توسیع اختیار کر کے ضعیف ترین احادیث کو اپنی تصانیف میں فریخی کے ساتھ شامل رکھنے میں مضائقہ نہیں سمجھتے۔ مگر حضرت علامہ کا مسلک کسی پہلو سے بھی ان گنجائشوں کا تحمل نہیں تھا۔ وہ فرماتے تھے۔ اور اس وقت ان پر خوف چھا جاتا تھا کہ حضور اکرم صلی اللہ علیہ وسلم کا یہ ارشاد سن کر کہ من کذب علی متعمداً اُفلیتنبأ أمّ قعدہ من النار (بخاری) (یعنی جو مجھ پر قصد اجموت باندھے گا اسے چلیے کہ اپنا ٹھکانہ آگ میں تیار کر لے) میرا دل لرز جاتا ہے کہ مبادا کوئی قول ایسا حضور کی طرف منسوب ہو جائے جو آپ نے نہ فرمایا ہو اور اس کی وجہ سے اس وعید کا مورد بننا پڑے۔ راقم ذوق نے حضرت علامہ کا منشأ یہ سمجھا نہ حزم و احتیاط کے سبب کوئی ارشاد نبوی نقل سے رہ جائے تو اس پر تو کسی کتاب و عقاب کا اندیشہ نہیں مگر غلط انتساب سے تو جہنم مول لینا ہوگا۔ العیاذ باللہ۔ اسی لیے دیکھا اور بار بار دیکھا کہ قبول حدیث میں علامہ نے کبھی عرفی دباؤ بھی قبول نہیں فرمایا۔ میرے سامنے کی بات ہے کہ ایک مولوی صاحب نے حضرت علامہ سے سوال کیا کہ کیا اقطاب و ابدال کا موجود ہونا قرآن و حدیث سے ثابت ہے۔ علامہ نے فرمایا کہ نہیں البتہ بہ کثرت بزرگوں کی تفسی تصدیقات ملتی ہیں، اور وہ کافی ہیں، اس پر انہوں نے تعجب سے مکرر عرض کیا کہ احادیث میں بھی اس کا ذکر نہیں۔ حضرت علامہ نے اپنی طبعی نرم مزاجی سے دوبارہ فرمایا ”جی نہیں، کوئی صحیح اور قوی حدیث ایسی نہیں ملتی۔ اس پر ان مولوی صاحب نے دباؤ ڈالنے کے لیے یہ کہہ دیا کہ حضرت مولانا تھانوی (رحمۃ اللہ علیہ) جو حضرت علامہ کے پیر طریقت تھے) نے تو تعلیم الدین میں تائیدی حدیثیں تحریر فرمائی ہیں، حضرت علامہ کو ان کا یہ غیر عالمانہ طرز ناگوار ہوا۔ اور قدرے چسپاں رہ جیس ہو کر فرمایا، معصرت رحمۃ اللہ علیہ نے تحریر فرمایا ہے، ہمیں نے تو نہیں لکھا، آپ مجھ پر دباؤ ڈالنا چاہتے ہیں، پھر جب یہ صاحب چلے گئے تو احقر کو مخاطب کر کے یہی فرمایا کہ میں کیا کروں، میرا تو دل لرز جاتا ہے کہ کوئی قول حضورؐ کی جانب ایسا منسوب ہو جو آپ کا ارشاد نہ ہو۔

”غلاب و بہاں والی بات تو خیر سی اہمیت کی نہیں مگر ظہور مہدی کے بارے میں تو ہمارے عام محدثین حتیٰ کہ حضرت شاہ عبدالغنی محدث دہلوی رحمۃ اللہ علیہ نے تک کسی حدیث میں اپنے رسالہ کا قیامت وغیرہ میں تحریر فرمائی ہیں۔ مگر حضرت علامہ نے اپنے مسلک احتیاط کی بنا پر یہاں بھی یہ تمام ادب ان اکابر سے الگ ہو رہا ہے۔ گوارا فرمایا۔ میرے سامنے کی بات ہے کہ ایک مرتبہ ایک صاحب نے ”ظہور مہدی“ سے متعلقہ حدیثی روایات کے بارے میں علامہ سے دریافت کیا تو علامہ نے صاف فرمایا کہ ان روایات میں ایک روایت بھی مجھے ایسی نہیں ملی جس میں کوئی نہ کوئی راوی شیعہ نہ لگایا ہو۔ اس لیے یہ روایات ساقط الاعتبار ہیں۔

جہاں تک درس و تعلیم حدیث کا تعلق ہے میں نے یہ بات یہ مراحت حضرت علامہ سے پوچھی تھی کہ کتب احادیث تو سب وہی ہیں پھر فلاں اور فلاں مدرسہ کی تعلیم حدیث میں فرق کیا ہے؟ فرمایا کہ فلاں مدرسہ میں حدیث کو حدیث کی حیثیت سے پڑھایا جاتا ہے۔ اور فلاں مدرسہ میں حدیث کو حنفی کر کے پڑھایا جاتا ہے۔ اس ارشاد سے معلوم ہوا کہ حضرت علامہ یہ چاہتے تھے کہ حدیث پڑھاتے وقت کسی بھی فقہی مذہب کے تحفظ ذہنی کے بغیر اقوال نبوی کے منشا کو پانے کی کوشش کرنی چاہیے، درس حدیث میں اس بات کی طرف التفات نہ رہنا چاہیے کہ کس حدیث سے کس فقہی مذہب کی تائید ہو رہی ہے اور کون سی روایت کس کے خلاف جا رہی ہے۔ یہ کام توفیق کے درس میں کرنے کا ہے۔

رہی بات ادب و تعظیم حدیث کی، اس کا اندازہ ایک چھوٹے سے واقعہ سے لگائیے ایک مرتبہ حضرت علامہ کی مجلس میں ایک صاحب نے بالکل موضوع حدیث نقل کر دی، میں بے خبری سے کہہ ڈیا کہ یہ حدیث غلط ہے حالانکہ وہ حضرت علامہ سے مخاطب تھے اور پھر حضرت علامہ ہی نے انہیں سلیقہ سے غلطی پر متنبہ فرمایا جب وہ صاحب پلے گئے تو علامہ نے اس ادب ناشناس کو مخاطب کر کے نہایت نرمی سے فرمایا کہ روایت غلط تھی انصافی نسبت کا احترام تو فروری ہے، ایسے موقع پر توقف کر کے یوں کہنا چاہیے کہ حضور کا یہ ارشاد نہیں یا حضور کا ارشاد ایسا نہیں ہے۔ اللہ اکبر، کیا پاس ادب ہے!

فقہی مسلک حضرت علامہ کے فقہی مسلک کے بارے میں اہل علم مختلف نظر آتے ہیں، بعضے ان کو غیر مقلد سمجھتے ہیں اور بعضے مقلد۔ جو غیر مقلد سمجھتے ہیں وہ اس لیے ہے کہ علامہ کی تحریروں میں جامد تقلیدی رنگ نظر نہیں آتا اور جو ان کو مقلد خیال کرتے ہیں وہ اس وجہ سے کہ انہوں نے علامہ کو ہمیشہ حنفی طرز پر نماز پڑھتے دیکھا یا تقلید کے خلاف ان کے قلم یا زبان سے کوئی بات نہیں سنی۔

رہی ہے اور ان کی تصانیف کو بغور دیکھا ہے۔ اس لیے صحیح صورت حال سے یقینی آکاہی ہے۔ اور وہ یہ ہے کہ مندرجہ ذیل تھے مگر ان کا تقلیدی رنگ وہ تھا جو دور تابعین کے بعد اسلام کی چوتھی صدی کے ختم تک رہا کہ بقول حضرت شاہ ولی اللہ عوام تک کسی خاص شخص کی فقہ کے پابند نہ تھے۔ اور خواص کا طرز تقلید یہ تھا کہ

”اُن کو کسی مسئلہ میں کسی اور چیز کی حاجت نہیں رہتی تھی اور ان کے پاس بہت سی احادیث مستفیضہ تھیں، جن پر بعض فقہاء عمل کر چکے تھے۔۔۔۔۔۔ اگر تعارض نقل اور وجہ ترجیح ظاہر نہ ہونے کی وجہ سے کسی مسئلہ میں ان کا دل مطمئن نہ ہوتا تھا تو گذشتہ فقہائیں سے کسی کے کلام کی طرف رجوع کر لیا کرتے تھے۔ اور اگر اس مسئلہ میں فقہاء کے دو قول ان کو ملتے تو ان میں سے جو زیادہ قابل اعتماد ہوتا، اس کو وہ اختیار کرتے تھے۔ خواہ وہ قول اہل مدینہ کا ہو یا اہل کوفہ کا۔“ (رحمۃ اللہ البالغہ جلد اول - باب حکایۃ حال الناس قبل المائۃ الرابعۃ و بعدھا)

چنانچہ حضرت علامہ نے تراجم علمائے اہل حدیث مولفہ ابو یحییٰ امام غلام نوشہری پر جو مقدمہ تحریر فرمایا ہے، اس میں اپنی بابت رقم طراز ہیں۔

”میں سنت کا پیر و اور توحید خالص کا معتقد ہوں، سنت کو دلیل راہ مانتا ہوں اور علماء کے لیے اجتہاد کا دروازہ ہمیشہ کے لیے کھلا جانتا ہوں اور حق کو انور سلف میں کسی ایک میں منحصر نہیں سمجھتا۔ اس پر آپ مجھے جو چاہیں سمجھ لیں“

یہ تحریر ۱۳ صفر ۱۳۵۷ھ کی ہے اور علامہ کا سن وفات ۱۴ ربیع الاول ۱۳۷۳ھ تھا، گویا وفات سے تقریباً پندرہ برس قبل کا یہ اظہار ہے۔ مگر اس سے واضح تر تحریر جو اپنے مسلک فقہی کی مراحت ہی کے لیے علامہ نے لکھی تھی وہ ۲۱ شعبان ۱۳۷۳ھ کے اس مکتوب میں ملتی ہے جو انہوں نے حکیم الامتہ حضرت مولانا تھانوی رحمۃ اللہ علیہ کے نام تحریر فرمایا تھا، وہ یہ ہے۔

”وقفہ میں متاخرین کا متبع نہیں مگر اہل حدیث بالمعنی المتعارف نہیں ہوں، اگرچہ ہم اللہ کا دل سے اسب کرتا ہوں اور کسی رائے میں کلیتہً ان سے عدول حق نہیں سمجھتا“ (تذکرہ سلیمان - صفحہ ۸۹)

اس توضیح کے بعد علامہ کے فقہی مسلک میں کوئی ایسا م باقی نہیں رہا۔ رہی یہ بات کہ یہ مسلک اور اہل نظر کی نگاہ میں علامہ سے صاحب خیر و نظر کے لیے کیا ہے؟ تو اس کے لیے حضرت مولانا تھانویؒ کی تصدیق ملاحظہ ہو۔ حضرت ممدوح کی جوابی تحریر ہے :-

سکتے تھے ہم چونکہ ذلہ حنفی کے مفتی ہیں اس لیے نہیں لکھ سکتے پھر مفتی اعظم پاکستان نے بھی اس قول کی تائید فرمائی۔

ایک اور بات، اکثر فقہاء نے مات زکوٰۃ والی آیت اِنَّا الصَّدَقَاتُ لِلْفُقَرَاءِ میں فی سبیل اللہ سے مراد صرف جہاد بالسیف لیا ہے اور لِلْفُقَرَاءِ کے لام کو لام تحلیک قرار دیا ہے حضرت علامہ کے نزدیک یہ تحدیدات درست نہیں۔ فی سبیل اللہ میں بروینی کام شامل ہو سکتا ہے اور لِلْفُقَرَاءِ کے لام کو لام انتفاع لینا چاہیے۔ سیرۃ النبی جلد پنجم میں اس مقام پر یہ بصیرت افروز حاشیہ پر قلم فرمایا ہے۔

”اکثر فقہاء نے فی سبیل اللہ سے مراد صرف جہاد لیا ہے مگر یہ تحدید صحیح نہیں معلوم ہوتی ابھی آیت گزری ہے۔ لِلْفُقَرَاءِ الَّذِينَ يُعْصِرُونَ فِي سَبِيلِ اللّٰهِ۔ اس سے بالاتفاق صرف جہاد نہیں بلکہ ہر نیکی اور دینی کام مراد ہے۔ اکثر فقہاء نے یہ بھی کہا ہے کہ زکوٰۃ میں تمذیک یعنی کسی شخص کی ذاتی ملک بنانا ضروری ہے مگر ان کا استدلال جو لِلْفُقَرَاءِ کے لام تحلیک پر مبنی ہے وہ بہت کچھ مشتبہ ہے، ہو سکتا ہے کہ لام انتفاع جو ہمیشہ خَلَقَ لَكُمْ

شَافِي الْأَرْضِ جَمِيعًا“

علامہ کی یہ توضیح فرنگی دور غلامی میں چاہے ہمارے علماء کے لیے ناقابل اعتنا رہی ہو مگر آج پاکستان میں ترویج زکوٰۃ کے عمل پر اس کی اہمیت اور افادیت یہ کہ اگر توجہ نہ دی گئی تو محض ایک روایتی تعبیر پر امر کی وجہ سے صرف زکوٰۃ کا دائرہ اپنے ہاتھوں آپ محدود ہو کر رہ جائے گا اور دوسری طرف اہل مدرس کی چلائی ہوئی تحدید تمذیک کی قباحت کو قانونی تحفظ حاصل ہو جائے گا۔ فَلْيُعْصِرُوا لِلّٰهِ وَلِی الْأَنْفُسِ

حضرت علامہ کا گھرانہ خانوادہ نقشبندیہ سے منسلک تھا اور خود علامہ کی ابتدائی روحانی تربیت ان کے برادر بزرگ سید ابو حبیب رحمۃ اللہ علیہ کے زیر اثر

صوفیانہ مسلک

ہوئی تھی جو قطب فقت شاہ ابو احمد بھوپالی رحمۃ اللہ علیہ کے خلیفہ اور ذوق اتباع سنت میں مثال تھے، لازماً اتباع سنت کا یہ نکھر ہوا ذوق علامہ کے قلب و دماغ نے بھی قبول کیا دوسری طرف علامہ شہل نعمانی نے اپنے اس حوال عمر شاگرد عزیز کے ساتھ بھی یہی معاملہ فرمایا کہ بقول حضرت سلیمان ”اپنی زندگی میں اور اپنی زندگی کے بعد بھی یہ شکل وصیت، سرور کائنات، فخر موجودات، رحمت عالم، سید اولاد آدم محمد رسول اللہ صلی اللہ علیہ وسلم کی سرکار اقدس میں، جہاں وہ سب سے آخر پہنچے تھے، سب سے اول پہنچا“ (حیات شہلی صفحہ ۷) راست اتباع نبوی کا یہ ذوق متوجہ بہ تصوف ہو کر اور زیادہ تیز ہو گیا تھا، اس کا اظہار اپنے پہلے

امام ربانی مجدد الف ثانی اور شاہ ولی اللہ صاحب رحمۃ اللہ علیہ اور ان کے سلسلہ سے عقیدت تامہ رکھتا ہوں، خرافات و طامات صوفیہ کا دل سے منکر ہوں، صالح نہیں لیکن صلاح حال کا دل سے خواستگار ہوں“ (مذکرہ سلیمان، صفحہ ۸۸)

حضرت اقدس تھانوی نے درمیانی جگہ کی بابت اپنے رنگ کا اظہار یوں فرمایا کہ ”صوفیہ کے احوال و اقوال کو عقل تاویل سمجھتا ہوں۔ الامن تحقق بطلانہم بالقطع“ (ایضاً)

بہر حال اس نقشبندی جو ہر کاپشتی اشرفی بھٹی کی آگ میں ٹھنک کر جو کشتہ تیار ہوا تو اس میں ایک انفرادیت اور صوفیانہ مسلک کا وہ نگہ پیدا ہوا کہ وہ ٹھیک سلف اولین والی جلائے جاتی ہو گئے حضرت علامہ کے مسلک احسانی کے اجزائے ترکیبی یہ ہیں۔

(ا) وحدۃ الوجود ہو کہ وحدۃ الشہود ان میں سے کوئی چیز مدار طریق نہیں بعض حال کا درجہ رکھتے ہیں (جیسے وحدۃ الوجود و الشہود) اور بعض محض افلاطونی فلسفہ کی متبدل شکلیں ہیں جیسے تنزلات ست) لہذا ان کی طرف توجہ نہ ہونی چاہیے۔

(ب) صرف توحید تنزیہی مطلوب ہے تشبیہ کا انکار نہ ہو مگر تشبیہ میں بھی تنزیہ کا اقرار ہے (کہ لیس تشبیہ شئی و غیر)

(ج) توحید افعالی پر تمام تر توجہ مرکوز نہ ہونی چاہیے۔ قرآن پاک نے سارا زور توحید افعالی پر دیا ہے یہی توحید ذاتی تک رسائی کا محفوظ ذریعہ ہے۔

(د) کثرت وظائف اور ادا کے بجائے ہر عمل میں اتباع سنت اور ہر عمل سے متعلقہ اذیت باڈورہ کی پابندی پر توجہ مرکوز رہے، اسی سے وصول الی اللہ حاصل ہوتا ہے۔

(ه) مصطلحات صوفیانہ سے گریز اور قرآنی وحدیثی اصطلاحات پر اکتفاء رہے (جیسے خشوع، خضوع، تقویٰ، خشیت، ذکر، فکر، احسان وغیرہ)

(و) ساری توجہ لطیفہ قلب پر مرکوز رہے، کہ یہی قرآن وحدیث میں مذکور ہے اور ذکر مفرد مع الخشوع کی کثرت سے راسخ اور دوام حضور حاصل کیا جائے۔

(ز) محاسبہ نفس کی ہمہ وقتی مشق اور اہتمام تادم اشراق قائم رہے۔

اب آخری بات جو صحیح فہم کے نقطہ نظر سے اولین اہمیت کی چیز ہے کہ حاصل تصوف کیلئے؟ اس کو خود حضرت علامہ کی زبان عارفانہ میں سنئے، اپنے شاگرد عزیز مولانا مسعود عالم ندوی مرحوم کو ایک والا نامہ میں تحریر فرما رہے ہیں۔

(ج) ”ہر عمل میں طلب رضا کا شعور پیدا ہونا یہی اس طریق کا حاصل ہے اور جب خدا اور بندے کے درمیان یہ علاقہ استوار ہو جاتا ہے تو صوفیہ کی اصطلاح میں اس کو ”نسبت“ کہتے ہیں اور قرآن پاک کی زبان میں اس کی تعبیر ”يُحِبُّهُ وَيُحِبُّونَهُ“ اور ”رَضِيَ اللَّهُ عَنْهُمْ وَرَضُوا عَنْهُ“ کے لفظوں میں لگتی ہے۔ ”يَا أَيُّهَا النَّفْسُ الْمُنْتَهَنَةُ اجْجِعِي إِلَىٰ رَبِّكَ لِغِنَىٰ مَتْنِيفَةٍ“ انہی کے لیے نزدیک شدت ہے۔ (مکاتیب سلیمانی مرتبہ مولانا مسعود عالم ندوی)

اجتماعیاتی مسلک

سب جانتے ہیں کہ حضرت علامہ خالص علمی و تحقیقاتی کاموں کے لیے جولائی ہی سے خود کو وقف فرما چکے تھے، ان کی اسی فنائیت علمی کا ثمرہ ہے کہ ان کی حیات ہی میں دارالمصنفین کا شہرہ چار دانگ عالم میں پھیل چکا تھا، اس کے باوجود ہر دیکھنے والا یہ بھی دیکھتا ہے کہ وہ ۱۹۱۵ء میں مسلم لیگ کے اولین اجلاس میں بمبئی میں اور پھر اس کے دوسرے اجلاس منعقد دہلی میں شریک ہیں، ۱۹۱۷ء میں مجلس علمائے بنگلہ منعقدہ کلکتہ کی صدارت فرما رہے ہیں، ۱۹۲۰ء میں وفد خلافت میں علمائے ہند کی تہنائماندگی یورپ میں فرما رہے ہیں، ۱۹۲۳ء میں صوبہ بہار کی خلافت کانفرنس کے اجلاس میں کرسی صدارت کو ذینت بننے ہوئے ہیں، ۱۹۲۷ء میں جہاز اور مہربانج کر رہے ہیں مسعود اور شریف حسین میں کامیاب مصالحت کر رہے ہیں، ۱۹۲۶ء میں جمعیتہ علماء ہند کے تاریخی سالانہ اجلاس منعقدہ کلکتہ کی نام صدارت ہاتھ میں لیے علماء کرام کو سمت عمل کی صحیح نشاندہی فرما رہے ہیں۔ ادھر اللہ کی ضیاء پاشیوں میں نور کی کتنی تابناکیاں ہیں جو اسی آفتاب علم کی زمین منت ہیں۔ پھر تحریک پاکستان کے بھونچالی دور میں وہی صاحب نظر ہے جو بد ظاہر الگ تھلک مگر خاموشی سے ”اسلام کا سیاسی نظام“ اپنی نگہانی میں مرتب کر داکے لیگیوں کے حوالے کر رہا ہے۔ پھر جب پاکستان بن چکا تو اس کی دعوت پر ۱۹۴۵ء میں یہاں آکر علامہ ہی کی فعالیت ہے جو مراحل دستور سازی اور تشکیل قانون اسلامی میں کار فرما نظر آتی ہے۔ دوسری سمت دیکھتے تو وہی بالواسطہ دھیمے دھیمے جماعت اسلامی کی اہلی کمان کو جادہ حق پر لانے کی حکیمانہ کوشش فرما رہے ہیں بھی دیکھتے تو وہی میں حوشان فقر لیے تبلیغ جماعت کے اجتماعات میں غم دیدہ دست بہ دعا دکھائی دے رہے اور زعمائے تبلیغ کو صحت نگر و عمل کی وصیت کر رہے ہیں۔ غرض خلوت پسندی اور اجتماعی جدوجہد میں عجیب و غریب ربط پیدا کیے ہوئے ہیں۔ یہی حضرت علامہ کے اجتماعی مسلک کا امتیاز ہے جو دراصل قرآن پاک کی دو آیات پر اپنی اساس قائم کیے ہوئے تھا ایک تو،

اور دوسرے

(۲) لَا تَرْزُقُكُمْ مِنْكُمْ خِزَاءً وَلَا تَسْكُرُوا (یعنی اپنی خدمات میں مخلوق کی طرف سے جزایا قدر دانی

کے صلہ سے بے نیازی)

اسی لیے حضرت علامہ کے مسلک اجتماعی میں بڑی ہمہ گیری تھی، ان کا اجتماعیاتی مسلک آدیزش و محاذ آرائی کی تلخیوں سے پاک، منصب و جاہ کی حرص اور نمود و شہرت کی نفسانی خواہشات سے منزہ تھا۔ یہاں کسی خاص جماعت میں نہ انضمام تھا نہ کسی سے انقطاع بلکہ انضمام و انقطاع کے درمیان ”بے غرض تعاون“ تھا جو صرف امت محمدیہ سے محبت اور اس کی دلسوزی کے محرکات اور صرف اور صرف بھائے الہی کی طلب کے اضطراب قلبی کا نتیجہ تھا۔

اللہ تعالیٰ کی ہزار ہا رحمتیں اور سیم نوازشیں ہوں ایسے پاکیزہ مسلک سید الملت والدین حضرت علامہ سید سلیمان ندوی (قدس سرہ) کی روح پر فطوح پر۔



وہاں حکیم کی مقدس آیات اور احادیث نبوی آپ کی دینی معلومات میں اضافہ اور تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقہ کے مطابق بے حرمتی سے محفوظ رکھیں۔